

विश्वको अधिकारी सो सबैको सत्कारी बन

आज बापदादा हरेक बच्चाको नयनद्वारा, मस्तकको रेखाद्वारा विशेष कुरा देखिरहनुभएको छ । त्यो कुनचाहिँ होला ? जान्दछौ ? जुन अरूलाई परिचयमा सुनाउँछौ— बाबाद्वारा के-के प्राप्ति २१ जन्मको लागि हुन्छ । च्यालेन्ज गर्छौ नि हैन ? सदा स्वस्थ, सदा सम्पत्तिवान र सदा खुशी यी तीनवटै प्राप्ति वर्तमान समयको प्राप्तिको हिसाबले २१ जन्म गर्छौ । आज बापदादा हरेकको प्राप्तिको रेखा मस्तक र नयनद्वारा देखिरहनुभएको छ । अहिलेसम्म च्यालेन्ज गरेअनुसार “सदा” शब्द प्राक्टिकलमा कहाँसम्म छ ? च्यालेन्जमा मात्र स्वास्थ्य, सम्पत्ति भन्दैनौ, सदा स्वास्थ्य, सम्पत्तिवान भन्दछौ । पहिले वर्तमान अनि वर्तमानको आधारमा भविष्य हुन्छ । त्यसैले “सदा” शब्दलाई विशेष ध्यान दिएर रिजल्ट हेरिरहेको थिएँ— के रिजल्ट होला ? यो बोल वर्तमानको हो वा भविष्यको हो ? सेवा प्रति यस्तो स्थितिको आवश्यकता अहिले छ वा भविष्यमा छ ? एकै समय तन, मन र धन, मन, वाणी र कर्मबाट सबै प्रकारको सेवा साथ-साथ भयो भने सहज सफलता प्राप्त हुन्छ । यस्तो स्थिति अनुभव गर्छौ ? जस्तो शारीरिक व्याधि, मौसमको प्रभावमा, वायुमण्डलको प्रभावमा, वा खानपानको प्रभावमा, बिमारीको प्रभावमा आउँछन् । त्यस्तै मनको स्थितिमा प्रभाव पर्छ । सदा स्वस्थ हुनुको सट्टा रोगी हुन पुग्छन् । तर सदा स्वस्थ यी सबै कुराहरूमा ज्ञानस्वरूप भएका कारण सुरक्षित रहन्छन् ।

यसप्रकार सदा सम्पत्तिवान अर्थात् सदा सर्व शक्तिहरूको खजानाबाट, सर्व गुणहरूको खजानाबाट, ज्ञानको खजानाबाट सम्पन्न हुन्छन् । के गरूँ, कसरी गरूँ, चाहन्छु तर गर्न सकिदैन— कहिले पनि यस्तो शक्तिहरूको निर्धनताको बोली वा संकल्प गर्न सक्दैनन् । स्वयम्लाई पनि सदा सम्पन्नमूर्त अनुभव गर्नेछन् र अन्य निर्धन आत्माहरू पनि सम्पन्नमूर्तिलाई देखेर उसको भरपूरताको छत्रछायाँमा स्वयम्लाई उमंग, उत्साहवान् अनुभव गर्नेछन् । यसैगरी एवर ट्याप्पी अर्थात् सदा खुशी । जस्तोसुकै दुःखको लहर उत्पन्न गर्ने वातावरण होस्, नीरस वातावरण होस्, अप्राप्तिको अनुभव गराउने वातावरण होस्, यस्तो वातावरणमा पनि सदा खुशी रहन्छन् र आफ्नो खुशीको झलकबाट दुःख र उदासीको वातावरणलाई यसरी परिवर्तन गरिदिन्छन् जस्तो सूर्यले अन्धकारलाई परिवर्तन गरिदिन्छ । अन्धकारको बीचमा उज्यालो गर्नु, अशान्तिको भित्र शान्ति ल्याउनु, नीरस वातावरणमा खुशीको झलक ल्याउनु यसलाई भनिन्छ सदा खुशी । यस्तो सेवाको आवश्यकता अहिले छ न कि भविष्यमा ।

आज बापदादा हरेकको प्राप्तिको रेखा देख्दै हुनुहुन्थ्यो— सदाकाल र स्पष्ट रेखा छ ? जसरी हातद्वारा आयुको रेखा देख्छौ नि । आयु लामो छ, निरोगी छ । बापदादा पनि रेखालाई हेरिरहनुभएको थियो । तीनैवटा प्राप्तिहरू जन्म भएदेखि अहिलेसम्म अखण्ड रहेको छ वा बीच-बीचमा प्राप्तिको रेखा खण्डित हुन्छ ? धेरै काल रहेको छ वा अल्पकाल ? रिजल्टमा अखण्ड र स्पष्ट, त्यसको कमी देखें । धेरै कम थिए जसको अखण्ड थियो तर अखण्ड पनि स्पष्ट होइन, नभएकै जस्तो । तर जे भयो सो भयो । वर्तमान समयमा जबकि विश्व सेवाको स्टेजमा हीरो र हीरोइन पार्ट खेलिरहेका छौ, त्यसै अनुसार यी तीनैवटा प्राप्तिहरू मस्तक र नयनहरूद्वारा सदाकाल र स्पष्ट देखिनुपर्छ । यी तीनैवटा प्राप्तिहरूको आधारमा नै विश्व कल्याणकारीको पार्ट खेल्न सक्दछौ । आज सर्व आत्माहरूलाई यी तीनैवटा प्राप्तिको आवश्यकता छ । यस्तो अप्राप्त आत्माहरूलाई प्राप्ति गराएर च्यालेन्जलाई प्राक्टिकलमा ल्याऊ । दुःखी अशान्त आत्माहरू, रोगी आत्माहरू, शक्तिहीन आत्माहरू एक सेकेण्डको प्राप्तिको अंचलीको लागि वा एक थोपाको लागि धेरै प्यासी छन् । तिम्रो सदा खुशानीब सदा खुशी अर्थात् हर्षितमुख अनुहार देखेर उनीहरूलाई मानव जीवनमा जिउनु भनेको के हो, त्यसको हिम्मत, उमंग-उत्साह आउनेछ । अहिले त जीवित भए पनि निराशाको चितामा बसेका छन् । यस्ता आत्माहरूलाई नयाँ जीवन देऊ । नयाँ जीवनको दान देऊ अर्थात् तीनवटै प्राप्तिहरूले सम्पन्न बनाऊ । सदा स्मृतिमा रहोस्— तीनवटै प्राप्तिहरू हाम्रो जन्मसिद्ध अधिकार हुन् । तीनैवटा प्राक्टिकल धारणाको लागि डबल अण्डरलाईन लगाऊ । प्रभाव पार्नेवाला बन । कुनै पनि प्रकृति वा वातावरण, परिस्थितिहरूको प्रभावको वशमा नपर । जस्तो कमलको पुष्प हिलो र पानीको प्रभावमा आउँदैन । यस्तो त हुन्छ नै, यति त अवश्य हुनुपर्छ,

२०७१ आषाढ १५ आइतबार २९-०६-१४ ओम् शान्ति “अव्यक्त बापदादा” रिवाइज १६-०२-७८ मधुबन

यस्तो त कोही बनेका छैनन्, यसरी प्रभावमा नआऊ । कोही हुन सक्छ नबनेका होलान् तर तिमी बनेर देखाऊ । जसरी शुद्ध संकल्प राखेका छौं— पहिलो नम्बरमा हामी आएर देखाउँछौं, विश्व महाराजन् बनेर देखाउँछौं त्यस्तै वर्तमान समय पहिला म बन्नेछु । बाबालाई अनुसरण गरेर पहिलो नम्बरमा उदाहरण बनेर देखाउँछु । यस्तो लक्ष्य राख । लक्ष्यको साथमा लक्षण धारण गर्दै जाऊ । यसमा पहिला म यो दृढ संकल्प राख । यसमा अरूलाई नहेर, स्वयम्लाई हेर र बाबालाई हेर अनि भनिन्छ च्यालेन्ज र प्राक्टिकल समान छ ।

अच्छा, सुनाउन त धेरै सुनाएको छु अनि सुन्न पनि धेरै सुनेका छौ । यसपटक त बापदादा मात्र सुनाउन आउनुभएको होइन, हेर्न आउनुभएको छ, देखनमा जे देखियो त्यो सुनाइरहेको छु । बाबालाई थाहा छ बन्नु त यिनै आत्माहरूबाट नै हो, अधिकारी आत्माहरू पनि तिमी नै हो फेरि पनि पटक-पटक स्मृति दिलाउँछु । अच्छा ।

यस्ता विश्वका राज्य भाग्य अधिकारी, बाबाद्वारा सर्व प्राप्तिहरूको अधिकारी, माया र प्रकृतिद्वारा सत्कार प्राप्त गर्ने अधिकारी यस्ता सर्वश्रेष्ठ आत्माहरूलाई बापदादाको याद प्यार एवम् नमस्ते । *रुहानी बच्चाहरूको रुहानी बाबालाई गुडमर्निङ्ग, नमस्ते ।*

पार्टीहरूसँग भेटघाट:-

अष्ट्रेलिया:- सेवाधारी हौ नि । सेवाधारी अर्थात् हर संकल्प, बोल र कर्म सेवामा साथ-साथै लागेको होस् । त्रिमूर्ति बाबाको बच्चा हौ, त्यसैले तीनैवटा सेवा साथ-साथै हुन आवश्यक छ । एकै समयमा तीनै सेवा भएमा प्रत्यक्षफल निस्कन सक्छ । त्यसोभए तीनैवटा सेवा साथ-साथ भएको छ ? मनसाद्वारा आत्माहरूलाई बाबासँग बुद्धियोग लगाइदिने सेवा, वाणीद्वारा बाबाको परिचय दिने सेवा र कर्मद्वारा दिव्यगुणमूर्ति बनाउने सेवा । त्यसैले मुख्य सबै विषय योग, ज्ञान र दिव्य गुण तीनैवटा साथ-साथै होस्, यस्तो हरेक सेकेण्ड यदि शक्तिशाली सेवा गर्नेवाला भयो भने जस्तो गायन छ मिनेटमा मोटर त्यस्तै एक सेकेण्डमा नयाँ जीवन बनाउने छाप लगाउन सक्छौ । यो नै अन्तिम सेवाको रूप हो । अहिले वाणीद्वारा भन्छन् धेरै राम्रो, तर राम्रो बन्दैनन् । जब वाणी र मनसा अनि कर्मद्वारा तीनै सेवा एकैसाथ हुन्छ त्यस पछि यस्तो भन्ने छैनन्— धेरै राम्रो छ, मलाई प्राक्टिकल बनेर देखाउनु छ, यस्तो अनुभव गर्नेछन् । त्यसैले यस्तो सेवाधारी बन । यसैलाई वरदानी र महादानीको अवस्था भनिन्छ । सेवाको उमंग-उत्साह राम्रो छ, बाबालाई पनि योग्य बच्चाहरू देखेर खुशी लाग्छ । अब दिव्य गुणहरूको शृङ्गार अरू धेरै गर्नु छ । मर्यादाको रेखा भित्र रहेर मर्यादा पुरुषोत्तमको टाइटल लिने अटेन्शन भयो भने यो ताज र तिलक ध्यान दिएर धारण गर्नुपर्छ ।

२. सदा हर कर्म गर्दा अभिनेता बनेर कर्म गर्ने गर्छौ ? स्वयम्ले स्वयम्लाई साक्षी भएर चेक गर— जे पार्ट खेल्यौ त्यो यथार्थ वा महिमायोग्य, चरित्र रूपमा गरेका छौ । सधैं महिमा त्यस कर्मको हुन्छ जुन श्रेष्ठ हुन्छ । त्यसैले अभिनेता बनेर अभिनय गर फेरि साक्षी बनेर चेक गर— महान् भयो वा साधारण । जन्म नै अलौकिक छ भने कर्म पनि अलौकिक हुनुपर्छ, साधारण होइन । संकल्पमा नै चेकिङ्ग हुनुपर्छ, किनकि संकल्प नै कर्ममा आउँछ । यदि संकल्पलाई नै चेक गरेर परिवर्तन गरिदिनेमा कर्म महान् हुन्छ । सारा कल्पमा महान् आत्माहरू यथार्थमा तिमी हौ, त्यसैले संकल्पमा पनि चेकिङ्ग अनि परिवर्तन । साधारणतालाई महानतामा परिवर्तन गर । अच्छा ।

ग्याना पार्टी:- बापदादा त हरेकलाई दिलतख्तनशीन देख्नुहुन्छ । जस्तो कुनै धेरै प्रिय बच्चा हुन्छ वा सिकीलधे अति प्यारा हुन्छ उसलाई कहिल्यै तल धर्तीमा वा माटोमा खुट्टा राख्न दिइदैन । त्यसैले बापदादा पनि अति प्यारा बच्चाहरूलाई दिलतख्तबाट तल उत्रन दिनुहुन्न वहाँ नै विराजमान राख्नुहुन्छ । यसभन्दा श्रेष्ठ स्थान अरू कुनै छ ? त्यसैले सदा वहाँ नै रहन्छौ हैन ? तल त आउँदैनौ होइन ? जब अरू कुनै स्थान छँदै छैन भने बुद्धिरूपी पाऊ अरू कहाँ टिक्न सक्छ ? याद अर्थात् दिलतख्तनशीन । बापदादालाई जो निरन्तर योगी बच्चाहरू छन् ती सदा साथ रहेको देखनमा आउँछ । सहजयोगी हौ । मुश्किल त लाग्दैन ? कुनै पनि परिस्थिति चाहे हलचलवाला होस् तर बाबा भने पछि अचल । बाबा भन्नमा कति समय लाग्छ । परिस्थितिको संकल्पमा गयो

२०७१ आषाढ १५ आइतबार २९-०६-१४ ओम् शान्ति “अव्यक्त बापदादा” रिवाइज १६-०२-७८ मधुवन

भने जति समय परिस्थितिको संकल्प रहन्छ त्यति समय मुश्किल लाग्छ । यदि कारणको बदला निवारणमा गयो भने कारण नै निवारण हुन पुग्दछ । ब्राह्मणहरूको अगाडि कुनै परिस्थिति हुँदैन— किनकि मास्टर सर्वशक्तिमान् हुन् । उनीहरूको अगाडि यी परिस्थितिहरू कमिला जति पनि होइनन् । केवल के हुन्छ कि, जब कुनै यस्तो कुरा आयो भने त्यतिखेर त्यो कारणमा समय लगाउँछन् । किन भयो ? कसरी भयो ? त्यसको सट्टा— जे भयो त्यसमा कल्याण भरिएको छ, त्यसमा पनि सेवा छ भन्ने सोच्यो भने परिवर्तन हुन्छ । ठीकै छ रूप परिस्थितिको भए पनि त्यसमा सेवा छ यस्तो सोच्ने अनि यो रूपले देखेमा सदा अचल रहनेछौ । अब मधुवनमा के परिवर्तन गरेर जान्छौ ? सदा कम्प्लीट, कम्प्लेन होइन । अहिलेसम्म जुन परिणाम छ त्यस अनुसार राम्रो छ । अब चारैतर्फ आवाज फैलाउने धेरै चाँडो प्रयत्न गर किनकि अहिले समय छ फेरि इच्छा त हुन्छ तर परिस्थिति यस्तो हुन्छ कि गर्न सक्दैनौ, त्यसैले जति चाँडो हुनसक्छ चक्रवर्ती बनेर सन्देश दिदै जाऊ, बीज रोप्दै जाऊ । भाग्यशाली छौ जो ड्रामा अनुसार आफ्नो जीवनबाट, वाणीबाट, कर्मबाट सबै प्रकारले सेवा गर्नका लागि निमित्त छौ र अगाडि पनि बन्न सक्दछौ । हरेक कर्ममा सबैलाई ज्ञानको स्वरूप देख्नमा आओस्— यो नै विशेष लक्ष्य राख किनकि कर्मले स्वतः सबैको ध्यानलाई खिच्दछ । प्राकृतिकल कर्मले एउटा बोर्डको काम गर्दछ । कर्म देखासाथ सबैको ध्यान जान्छ— यस्तो कर्म सिकाउनेवाला को होला ? त्यसैले अब नवीनता के गछौ ? प्रकाश स्तम्भ बन्छौ ? एक स्थानमा रहेर पनि चारैतर्फ प्रकाश फैलियोस् जो कसैले नभनोस् कि यति नजिक प्रकाश स्तम्भ थियो र पनि हामीलाई प्रकाश मिलेन । अच्छा ।

जर्मनी:— बापदादालाई क्वालिटी (गुणस्तर) मन पर्छ । क्वालिटी राम्रो छ भने क्वालिटी (संख्या) त बन्छ नै । मेहनत गर्दै जाऊ सफलता जन्मसिद्ध अधिकार हो । जर्मनको धर्तीद्वारा पनि कुनै विशेष कर्म अवश्य हुनु छ । जर्मनको धर्तीमा यस्तो विशेष व्यक्ति छ जो एउटैले धेरै नाम प्रसिद्ध गर्न सक्दछ, छिपेका रत्न छन् जर्मनीमा । चारैतर्फ आवाज फैलायो भने निस्कनेछन् । अहिले पनि राम्रो मेहनत गरेका छौ अभै चारैतर्फ फैलाऊ । यो लक्ष्य राख आउने वर्ष वारिस क्वालिटीको ग्रुप बनाएर ल्याउनु छ । लक्ष्यबाट सफलता हुने नै छ । अच्छा । अरू सबै संकल्प छोडेर एक संकल्पमा रहने गर, म कल्प-कल्पको विजयी हुँ, विजय हाम्रो जन्मसिद्ध अधिकार हो, त्यसपछि सफलता नै सफलता छ । संकल्प गन्यो अनि सफलता मिल्यो, त्यसैले धेरै नसोच । योजना बनाऊ तर कमलफूल समान हल्का रहने गर । सोच्यो, गन्यो अनि समाप्त । जति एक संकल्पमा रहन्छौ त्यति टचिंग राम्रो भइरहनेछ । धेरै संकल्पमा रहनाले जुन बाबाको वास्तविक मद्दत हो त्यसमा छासमिस हुन पुग्छ, यसैले एकै संकल्प— म बाबाको, बाबा मेरो । म निमित्त हुँ, यो संकल्पबाट सफलता अवश्य प्राप्त हुन्छ । चक्रवर्ती बन्यो भने धेरै राम्रो फूलगुच्छा तयार हुनेछ । संख्या नभए पनि केही छैन तर जर्मनको धर्तीबाट यस्तो एउटा निस्क्यो भने पनि नाम प्रसिद्ध हुनेछ । अच्छा ।

विदाईको समय:—

जसरी अहिले खुशीमा नाचिरहेका छौ त्यस्तै सदा खुशीमा नाचिरहने गर । कुनै पनि परिस्थिति आएमा परिस्थिति हुँदाहुँदै पनि नाचिराख । जसरी चित्र देखाउँछन् सर्पमाथि पनि नाचिरहेको हुन्छ । यो जड चित्र तिमी सबैको यादगार हो । जुनसुकै समयमा कुनै परिस्थिति आयो भने यो चित्र याद राख, त्यसैले परिस्थिति रूपी सर्पमाथि पनि नृत्य गर्नेवाला हो । यही सर्पले तिम्रो घाँटीमा सफलताको माला पहिराउनेछ । अच्छा !

वरदान:— समय र संकल्प रूपी खजाना माथि ध्यान दिएर जम्माको खाता बढाउनेवाला पद्मापद्मपति भव खजाना त धेरै छन् तर समय र संकल्प विशेष यी दुई खजानाहरूमाथि ध्यान देऊ । हर समय संकल्प श्रेष्ठ र शुभ भएमा जम्माको खाता बढिरहने छ । यस समयमा एक जम्मा गन्यो भने पद्म मिल्नेछ, हिसाब छ । एकको पद्मगुणा गरेर दिने यो बैंक हो यसैले जेसुकै भए पनि, त्याग गर्न परोस्, तपस्या गर्न परोस्, निर्मान बन्न परोस्, जस्तोसुकै होस्... यी दुई कुरामा ध्यान रहेमा पद्मापद्मपति बन्नेछौ ।

स्लोगन:— मनोबलद्वारा सेवा गरेमा त्यसको प्रारब्ध कैयौं गुणा धेरै मिल्नेछ ।